

# IL-FIDWA TAD-DINJA

## Mill-EDITUR

Missieru kien neguzjant; hutu dahlu ghan-negozju u għamli l-flus. U missierhom kien bniedem hieni għax ra 'l uliedu miġbura u mistagħna. Imma wiehed ... wiehed minnhom baqa' jdejjqu għax flok ghan-negozju dahal għall-Arti, u mill-Arti qala' ftit—ftit wisq, kemm ighix hażin. Iżżewceġ mara sabiha, u din tatu kemm-il poża artistika għall-ideat tieghu ta' gmiel idealizzat u tatu wkoll tfaġ hebein u f'saħħithom — tatu kollox barra flus. Għax kullma kellu fid-dinja l-kwadri sbieħ, frott tal-imaġinazzjoni tieghu, materjalizzazzjoni ta' holm mistiku, xewqat u xenqiet mahruġin bħal kukuri simbolici kull wiehed qisu sergħa ta' xitla nar thegħeġ minn ruħu. U kien isejjah il-kwadri tal-pinzell tieghu *Fleurs du Mal*, mhux għax immislin mid-dnub bhall-poeżija ta' *Baudelaire*, imma għax ulied id-dmugh li hu kien jahbi minn martu biex ma jurihex għommtu, meta, flok jaqsam qalbu quddiemha u jitlobha mahfra talli rabatha mieghu fil-ġuħ u l-ghaks, min jaf kemm-il darba, bħal *Pagliaccio* ta' *Leoncavallo*, kellu jidhak u jdahhakha; iġhallimha tghix bħalu bil-holm ta' *Fama* li kienet għad trid tagħmel immortali lilu w lilha wkoll bħal għajn saffa tal-*ispirazzjoni tal-Pittura* tieghu.

Għax hu kien żgur mill-qawwa wil-ġenwinità tal-Arti tiegħu: kien żgur li ż-żmien ma kienx jista' għal ruħu. Għal gismu iwa; jista' jcaħħadu, jista' jmarrdi u jista' joqtlu, u fl-aħħar mill-aħħar illum jew għada ż-żmien irid joqtol li kulhadd, lil dawċ li jahqar u lil dawċ li jfissel xorta wahda. B'danak il-Wu! Wara mewtu n-nies li jammiraw l-Opra tal-Ġenju lilu jfahhruh u jsemmuh. U lil dawċ li bhal issa qegħdin gawditi għax għamlu l-flus hadd ma jsemmihom. U forsi mid-dinja l-oħra missieru jara li kien l-iben li ntxehet għall-Arti, u mlwix wiedu l-oħra, li għamel sewwa, Għax jekk dawn għamlu l-flus, hu ho'loq il-ġmiel—ġmiel li kiber stit stit go fih maż-żmien sakemm infexx barra f'dija ta' kuluri u linji, dellijiet u dwalijiet li huwa waqqaf fuq it-tiġa għal dejjem. Min-nies ta' żmien ma jgħaddih hadd — iġaddih Alla biss għax Dan, bħal-kwadri tiegħu, kif għanna Dun Karm, "jagħmel mija kull-ġum u mija jhassar". Imma lil missieru n-neguzjant u hutu bil-fiducja mfawcirtin bil-qligh meta jmutu min ser isemmihom iżjed? Min ser ihabbat rasu bil-bankier X li, għax għadu haj u hafna jridi minni, kulhadd jaqlagħu l-kappell u kulhadd icarrablu hali jgħaddi l-ewwel, kulhadd iġhollih u jfahhru f'wieċu? L-Arti biss hija l-hajja l-kbira, wil-pittur jibqa' jpingi u johlom ir-rebħa ahharija li ż-żmien għad irid iġib miegħu, bhal deheb fuq karru tal-gawhar misfuq minn żuciemel bi ġucienah tas-sħab minquxa mirham ikhal tas-sema—l-aktar rebħa nobbli, ir-rebħa tal-Ġenju

U minn-naha l-oħra maru tistakar hosbiena fil-kera li jrid jithallas, fir-razzjon li jrid jinxtara, fil-kalib tat-tarbija li ma tistax icaħħadha, lil-kont tal-hajjata, U biex ma tiksirlux qalbu tibbissimlu donnha bħalu qieghda tithenna bir-rebħ tal-Ġenju li tiġi wara l-Mewt. Jonkella imxabbgħa minn hajja dejqa, minn holm materjalizzat fl-Arti ta' pinzell biss, tipprotesta kontra l-Umanità u tipprova ġġieghel lil żewġha jifhem li l-Umanità bħala massa hija Bhima Bla Qalb, u jaqbel għalhekk fi sakemm hu u hi huma hajjin jahseb għall-hobza tagħhom, u jara kif jagħmel il flus bhal hutu tan-negozju, U l-Arti? L-Arti min qatt kiel biha! U min qatt gawdieha hliet min żebliha? Wil-pittur, li qabel kollox hu miż-żewweġ ma' Ideal li ma jhaffix kwiet, imejjel rasu rassejjat imut għall-Fiducja tal-Umanità mill-jaşar tal-Kruh bħalma Kristu mejjel rasu, rassenjat imut għall-fiducja tal-Umanità mill-jaşar tad-Dnub. Għax dak li hu Dnub fl-ordni morali huwa Kruh fl-ordni estetiku. U għalhekk l-Umanità fiż-żewġ ordnijiet għandha bżonn min imut għaliha, "Jehtieg li wiehed imut biex isalva poplu", qal Kajfa, u Kristu u l-Artist mietu t-tnejn għalina u għalhekk huma t-tnejn tabilhaqq iż-żewġ fedleja tad-Dinja.

Għalhekk Ġesù Kristu, barra Bniedem, Bin il-Bniedem u Alla, kien ukoll l-Akbar Artist għax Huwa miet biex fid-dinja tar-Ruh tiġi s-saltna tas-Sewwa u tal-Ġmiel, Fih u Mieghu miet ukoll il-Hallieg

tal-Ġmiel. U għal min? Whux għalihom mieta, għax kieku riedu setgħu nqatgħu mill-Umanità stupida u gawdew wehdedhom id-Dehra magħluqa go fihom, il-viżjoni tal-Ġmiel Morali u Estetiku — iż-żewġ searchlights mahruġin bħal żewġ ilsna tan-nar minn fomm l-Ispirtu Santu mill-Essenza t'Alla niifsu fuq id-dinja mudl-lama, Imma d-dinja tara d-dawl wid-dawl ma tridx taf bih, u lil min jagħmel id-dawl għax juriha xturha u kruhitha tibda toboghdu sa ma bhat-tigra tħebb għalih, toqtlu u tixreblu demmu. U meta Pilatu—simbolu ta' dawk il-ġewġejjef li l-verità jħobbuha imma ma għandhomx il-hila jiddeffenduha—jarga' għal mitt oġf darba jsaqsi jekk iridux li hu jehles lil Kristu-Alla-Artist jonkolla lil Barabba-Vulgari-Materjalist, il-Filistej iġhajt u b'lehen wiehed: "Ehles lil Barabba! Sallob lil Kristu u Demmu jixtered fuqna u fuq uliedna". U Pilatu maverwer għax ġila jha'li li Kristu-Alla-Artist jintaxar fuq salib għaż-żebliħ tal-Filistej — il-maqdara bla ruh ta' dak kollu li hu Sabih u Qaddis, U dil-ġrajja baqgħet u tibba' tiġġed-dej f'dawk kollha li ġeddu fil-persuna tagħhom is-sagr, jicēju tal-Imghallem għal-umanità antipatika u krudila.

Quddiem Barabba fil-gholi jinqalgħu kpiopol, jintlewer irkubtejn, jinfethu bibien u jtkisser il-haqq. Minjuh bih innifsu Barabba, bħal għaġeb tal-hrafa li biex jixbu' kien irid jibla' xebba sabitha, ġera mad-dinja jibla' l-Ġmiel wis-Sewica kult fejn iltaq' magħhom, jahraq il-triqat ta' mhabbet in-Nazzareni bin-nirien sewwieda tal-mibegħda, Wiż-żmenijiet firxu l-ġid tad-dinja friġ-blej, tawh ix-xettnu wil-kuruna tas-setgħa, u semmewh Mammona.

Madankollu fuq il-muntanja mxemxa tal-Palestina Kristu għadu jrenni d-Diskors tal-Hnienu li tul is-sekeli farrag il-qalb ta' dawk li d-dinja haqrihom u weġġghethom. "Imberkin dawck li għandhom il-ghatx tal-ġustizzja għax is-salina tas-sema hija tagħhom ... Imberkin dawck li blew u xerrdu d-dmugh għax huma jkunu mfarrġin". U Mammona b'lehen ohxon biex juti' lehen l-Imqaddes iġhajt: "Imberkin dawck li jagħmlu l-flus, jġimghu l-ġid għax id-dinja hija tagħhom! Boloh il-fqar li fid-dinja ma għandom xejn għax huma jtgħaffsu taht saqajn il-Qawwi. Boloh dawck li ma jreknux ġid kemm jifilhu għax jitilfu minn idejhom l-għamex tal-hakma ... dawck li jistagħnew isiru qawwiya u jahkmu l-qlub wil-mohh wil-qima sa ta' dawck li minn għalihom jobogh-duni, Għax min sa iġhix f'dar sqira jekk jista' iġhix f'palazz? Min se jikkuenta ruħu b'mitt lira meta jista' jakkwista elf, u b'elf meta jakkwista elfejn, u b'miljun meta jista' jakkwista żewġ miljuni? U minn jikkuenta li jgħaddi minn triq u hadd ma jagħti każ tiegħu meta jista' jifrah b'qawwtu jara l kulhadd ise' imlu jieqaf jtbaxxa quddiemu? Jiena Mammona Alla tagħkom il-Bnedmin, u ma jkollkomx Alla iehor għajri, U hafna jichduni bil-fomm imma jidherli uni f'darhom u jonorawni, jehduli b'idejja fil-pranzijiet, cock-

tail parties u ballijet tas-soċjetà għolja". U Kristu baqa' u jibqa' mdendel fuq salib, wahdu, miġuq mill-kotra l-kbira tan-nies u sa minn haġna mill-qaddejja Tiegħu li ma għandhomx is-saħħa jisahru Mieghu ghax beżżiegħa jew ghax inqabdu fix-xibka tad-Deheb u l-Fidda wil-Frugħa ta' wlied Mammona.

U l-Artist ukoll jibqa' msallab u mvarrab — johlq il-ġmiel għas-serhan tar-ruh tiegħu, għall-umanità antipatika u stupida, umiljat min-nies tal-ġid wil-flus, il-bejjiegħa wix-xerrejja tas-swieq u l-imħażen. U waqt li hu jganqeċ u jicċahhad, huh jibqa' jagħmel il-flus, ifaddal biex jixtri karrozza, isifer, jibahradx u jgawdi—ighix għalih biss, imma jghix. Għall-Artist hemm il-Fama ta' wara l-qabar. Wil-Fama tiġi imma meta tiġi jkun ilu u jiet. U meta jmut ma jkollu bżonn ta' xein u hadd mid-dinja. X' jagħmel, meta, jigri wara Mammona? Imma l-Ispirtu tal-Ġmiel u s-Sewwa jrossu bejn dirgħajk u ma jhallix jahrab.

Għalhekk meta żżur xi gallerija jew mużew tal-arti fl-ibliet il-kbar tad-dinja stakar li dawk id-dehriet tal-ġmiel li qed titgħaxxag bihom harġu haġna drabi mill-qalb wil-mohħ ta' nies li sakemm damu haġjin mhux dejjem sabu biċċa hobż għalihom u għal marthom, u fqgħbek forsi thoss imħabba mwahħra għal min jeda din id-dinja kerħa bid-dehra ta' realta' soprannaturali. Ghax x'kienet tkun id-dinja mingħajr l-Arti? X'kienet tkun il-Hajja mingħajr il-viżjonijiet tal-Ġmiel?

L-Arti, kull arti, hija l-Fidwa tad-dinja mis-saltna tal-Kruh. Kull arti li tikxef imqar roqgħa wahda mis-sema mistiku ta' dak li hu sabih u kbir — Poeżija, Mużika, Skultura — hija l-Fidwa tal-Umanità, Għalhekk kif Kristu jeda id-dinja mis-saltna tad-Dnub l-artisti l-kbar fdew id-dinja mis-saltna tal-Kruh.

Mhux Barabba jeda l-Bniedem minn taħt id-dwiefer tax-xitan, imma Kristu; u mhux Mammona—in-negozjant il-kbir li jagħsar il-flus minn demm u għaraq hutu — imma l-artisti l-fqar fdew id-dinja mill-Kruh. Kristu ta lid-dinja Reliġjon ta' mħabba bla tarf, u l-Artisti taħha r-reliġjon tal-Ġmiel. Wiż-żewġ reliġjonijiet — ir-reliġjon tas-Sewwa wir-reliġjon tas-Sabih—huma haġa wahda ghax l-Arti tidhol fir-Reliġjon tal-Ispirtu liberu tal-Bniedem. U Mammona għalhekk baġhadhom it-tnejn minn qiegh qalbu, u għat-tnejn halef il-girda. Żamm fuq il-quċċata tal-Golgota mwaaqqsin maġ-medda twila tas-snin żewġ isaleb kbar u fuqhom dendent għal dejjem iż-żewġ Feddeja tal-Umanità—Kristu u l-Artist.

Wid-dinja xxarrbet b'demmhom u sehket il-Fidwa tad-Dinja!